

سوورپی موجداله ۲۲ ئایه‌ته

سوورپی موجداله له مه‌دینه هاتۆته خواری و به (بسم‌الله) وه ۲۲ ئایه‌ته

به ناوی خوای به‌خشهر و دل‌لاوین.

به هه‌قیقه‌ت خوا قسه‌ی ئه‌و ژنه‌ی بیست که له باره‌ی می‌رده‌که‌یه‌وه کیشه و ده‌مه‌قاله‌ی له‌گه‌ل
تۆ ده‌کرد و لای خوا گازنده و شکایه‌تی ئه‌کرد (و خوا داد‌خوازی ئه‌وی وه‌رگرت)، خوا
وت‌ووێژتان ده‌بیسێ، به‌راستی خوا بیسه‌ر و بینایه (ئه‌م ئایه‌ته له‌بابه‌ت (خوله) له هۆزی (خدره):
خه‌زرج خێزانی (وه‌یسه - ئه‌وس - ی کورپی صامت. هاتوه. ئه‌م دوو هۆزه له کوردانی کۆچهر بوون می‌ژووی
مه‌دینه سه‌یید عه‌لی سه‌همودی) ئیمام فه‌خری رازی؛ روح‌المعانی؛ فی ظلال و ته‌فسیری ئه‌بوسعود عیمادی
کوردی ﴿۱﴾ که‌سانێ که له ئیوه سه‌باره‌ت به ژنه‌کانیان (ظه‌ار) ده‌که‌ن (و ده‌لێن: تۆ بۆ من
وه‌کوو دایکی)، ئه‌وانه (ژنه‌کانیان) نابنه دایکیان، دایکیان ته‌نیا ژنانیکن که ئه‌وانیان به دنیا
هێناوه، قسه‌یی خراپ و ناحه‌ز ده‌که‌ن و درۆیه‌که به زمانیاندا دێ، خوا لیبوری فره لیبوره
﴿۲﴾ که‌سانێ که به ژنانی خۆیان ده‌لێن تۆ دایکمی، له پاشان په‌شیمان ده‌بنه‌وه، به‌ر له‌وه‌ی
ده‌س له‌گه‌ل یه‌کتر تیکه‌ل بکه‌ن، ئه‌بێ کۆیله‌یه‌ک ئازاد بکه‌ن، ئه‌مه ئامۆژگاری و په‌ندی‌که به
ئیوه ئه‌دری، خوا به‌و کارانه‌ی که ده‌یکه‌ن به ناخی ئاگایه ﴿۳﴾ جا که‌سانێ که کۆیله‌یان ده‌ست
نه‌که‌وت به‌ر له‌وه‌ی له‌گه‌ل یه‌کتردا ده‌س تیکه‌ل بکه‌ن، ئه‌بێ دوو مانگی پشت سه‌ر یه‌ک پۆژوو
بگرن، جا که‌سێ که نه‌توانێ (دوو مانگ به‌پۆژوو بێ)، با شه‌ست مسکین نان بدا، ئه‌مه بۆ
ئه‌وه‌یه که به‌ خوا و پیغه‌مبه‌ری خوا بروا بێنن، ئه‌مانه سنووری خوان، بۆ کافران عه‌زابی
ده‌رداوی هه‌یه ﴿۴﴾ ئه‌وانه‌ی دژایه‌تی خوا و پیغه‌مبه‌ری ئه‌که‌ن، دوچاری ناچاری و بی‌به‌ختی
ئه‌کرین هه‌روه‌کوو پیشینانیا که قه‌ره‌به‌خت کران، ئیمه نیشانه‌گه‌لی ئاشکرامان نارد، بۆ
خوانه‌ناسان جه‌زه‌به دانیکسی ئابروو به‌ریان بۆ هه‌یه ﴿۵﴾ پۆژی که خوا هه‌مووان زیندوو
ده‌کاته‌وه، ئه‌وانه له کاری که کردوویه‌انه ئاگادار ئه‌کاته‌وه، خوا پاده‌ی کرده‌وه‌ی ئه‌وانی
نوو‌سیوه، خۆیان له بیریان چۆته‌وه، خوا به‌سه‌ر هه‌موو شتی‌کدا شایه‌د و چاوه‌دێر و نازره ﴿۶﴾

ئایا نه‌تزانیه که خوا ئه‌وهی له ئاسمانه‌کان و زه‌ویدایه ئه‌یزانی، هیچ کاتی سێ‌که‌س پێکه‌وه
 چیه و سرتنه ناکه‌ن مه‌گه‌ر ئه‌وه‌ی که خوا چواره‌مینیا‌نه و هه‌یچ ده‌می پینج که‌س پێکه‌وه به
 چیه قسه ناکه‌ن مه‌گه‌ر ئه‌وه‌ی که خوا شه‌شه‌میانه، نه که‌متر و نه زیاتر له‌وه، مه‌گه‌ر ئه‌وه‌ی
 که خوا له‌گه‌لیانه، له هه‌ر کوی بن، له پاشان ئه‌وان له‌و کارانه‌ی که کردوویانه له رۆژی په‌سلان
 و قیامه‌ت ئاگاداریان ده‌کا، خوا به هه‌موو شتی زانایه ﴿٧﴾ ئایا نه‌تدیوه ئه‌وانه‌ی که له چیه و
 سرتنه به‌رگیری و نه‌هی کرابوون، له پاشان ده‌گه‌رینه‌وه سه‌ر ئه‌وه‌ی لێی نه‌هی کرابوون، و له
 نار‌ه‌وا چیه ده‌که‌ن و تاوان و سه‌رپێچی ده‌که‌ن و له قسه‌ی پینجه‌مبه‌ر ده‌رده‌چن هه‌رکاتی دیننه
 لای تو به‌ جو‌ری سه‌لامت لێ ده‌که‌ن که خوا به‌و جو‌ره سه‌لامی له تو نه‌ کردووه، له دلی خو‌ی‌اندا
 ده‌لین: ئه‌ی بۆچ خوا به‌وه‌ی ده‌یلین ئازارمان نادا، دۆژه‌هیان بۆ به‌سه‌ که راده‌کیشری‌نه نیوی،
 جا چهن سه‌ره‌نجامیکی خراپه ﴿٨﴾ ئه‌ی که‌سانی که برواتان هیناوه! هه‌رکاتی پێکه‌وه چیه‌ی
 بکه‌ن، له بابته‌ تاوان و دوژمنی و نافه‌رمانی له پینجه‌مبه‌ری خوا چیه‌ی مه‌که‌ن، له بابته
 کاری چاک و خو‌پاریزی سرتنه و قسه بکه‌ن، له خوایی که هه‌مووتان بۆ لای ئه‌و کو ده‌کرینه‌وه
 بترسن ﴿٩﴾ چیه و سرتنه کردن له شه‌یتانه بۆ ئه‌وه‌ی برواداران غه‌مگین بکا، له حالیکدا هه‌یچ
 زیانی به‌وان نا‌کا مه‌گه‌ر به فه‌رمانی خوا نه‌بی و برواداران ئه‌بێ ته‌نیا خو به‌ خوا بسپین و
 ته‌وه‌کولیان به‌ خوا بی ﴿١٠﴾ ئه‌ی که‌سانی که برواتان هیناوه! هه‌رکاتی بیتان وترا: له کو‌پ و
 دانیشتندا جیگه بکه‌نه‌وه، جیگه بکه‌نه‌وه، خوایش له کارت‌اندا جیگاتان ده‌کاته‌وه، هه‌رکاتی
 بیتان وترا: هه‌ستن، جا له جیی خو‌تان هه‌ستن، خوا ئه‌وانه‌ی که بروایان هیناوه و هه‌روا
 که‌سانی که زانستیان پین‌دراوه پله‌یان ده‌باته سه‌ری، خوا به‌و کارانه‌ی که ده‌یکه‌ن ئاگا و به
 ناخی زانایه ﴿١١﴾

ئە ی که سانجی که پرواتان هیناوه! هه رکاتی ویستان له گه‌ل پیغه مبه‌ری خوا سرتە ی بکه‌ن به‌ر له سرتە کردن (له ریگای خوادا) سه‌ده‌قه‌یه‌ک بدن و خیریک بکه‌ن، ئە مه‌ بۆ ئیوه‌ باشتر و پاکتره، جا ئە گه‌ر بۆ سه‌ده‌قه شتیکتان گیر نه‌هات، جا به‌راستی خوا لیپورو فره‌ دل‌لاویینه

﴿۱۲﴾ ئایا ترسان و له‌به‌رتان گران بوو که به‌ر له سرتە کردن سه‌ده‌قه بدن؟ ئیستا که ئەم کاره‌تان نه‌کرد و خوا تۆبه‌ی ئیوه‌ی قه‌بوول کرد، نوێژ به‌جی بینن و زه‌کات بدن و به‌قسه‌ی خوا و پیغه مبه‌ری ئەو بکه‌ن، خوا به‌وه‌ی ده‌یکه‌ن باخه‌به‌ره ﴿۱۳﴾ ئایا بۆ ئەو که‌سانه‌ت نه‌نوارپوه که له‌گه‌ل هۆزی که خوا غه‌زه‌بی لی گرتبوون بوونه‌ دۆست و دۆستایه‌تیان گرت، ئەوانه‌ نه‌ له ئیوه‌ بوون و نه‌ له‌وان، سویند به‌ درۆ به‌ خوا ده‌خۆن و ده‌یشزانن که به‌ درۆ سویند ده‌خۆن ﴿۱۴﴾

خوا نازاری سه‌ختی بۆ ئاماده‌ کردوون، چهند خراپه (هه‌یه) بۆ کاری که ده‌یانکرد ﴿۱۵﴾ سویندی خۆیان کردۆته مه‌تال: قه‌لخان و بوونه‌ته له‌مپه‌ر و ریگای خویان له‌ خه‌لک گرتوه، (له‌به‌ر ئەمه) بۆ ئەوان عه‌زایی ئاپروویه‌ر هه‌یه ﴿۱۶﴾ نه‌ مال و نه‌ مندالیان له‌ راست خوا هه‌یج بی‌نیازیان ناکا، ئەوانه‌ دۆژه‌هه‌ین و بۆ هه‌میشه له‌ویدا قه‌تیسن ﴿۱۷﴾ رۆژی که خوا هه‌موویان زیندوو ده‌کاته‌وه، هه‌روه‌کوو سویندیان بۆ ئیوه‌ ده‌خوارد بۆ خوايش سویند ده‌خۆن، لایان وایه شتیکیان له‌باراندایه‌ ئاگادار به‌، هه‌ر ئەوانه‌ن درۆزن ﴿۱۸﴾ شه‌یتان به‌ سه‌ریاندا زال بووه، جا خویان له‌ بیر بردوه‌ته‌وه، ئەوانه‌ ده‌سه‌ی شه‌یتانن، ئاگادار به‌، هه‌ر ده‌سه‌ی شه‌یتان زیانکاره

﴿۱۹﴾ به‌راستی که‌سانجی که له‌گه‌ل خوا و پیغه مبه‌ری ئەو دژایه‌تی ده‌که‌ن، ئەوانه‌ زه‌بوون و زه‌لیلتی خه‌لکن ﴿۲۰﴾ خوا وای داناوه که یه‌قینه‌ن من و پیغه مبه‌رانم سه‌رکه‌وین، (چونکه) خوا قه‌وی و بی‌تیشکانه و فره‌یش به‌ده‌سه‌لاته ﴿۲۱﴾

هیچ هۆزێ گێر ناهێنی که برۆای به خوا و رۆژی به‌رئ هینابن، که هەر لهو کاته له‌گه‌ڵ دوژمنانی خوا و پیغه‌مبه‌ری ئه‌و دۆستی بکه‌ن، هه‌رچه‌ند باووباپیر یا کوپ یا برا یا خزمی ئه‌وانیش بن، ئه‌مانه که سانیکن که خوا برۆای له نێو دڵ و ده‌روونیا‌ندا نووسیوه و (جیگر کردوه) به هێزێ له لایه‌ن خۆیه‌وه پشتیوانی کردوون و ئه‌یانباته نێو به‌هه‌شت‌گه‌لی که ئاو به بن دا‌ره‌کانیدا تێده‌په‌رێ، بۆ هه‌میشه‌یش له‌ویدا ده‌مینه‌وه و خوا لێیان رازیه و ئه‌وانیش له خوا رازین، هه‌ر ئه‌مان (ده‌سه‌ی خوا) حیزبو‌للا، ئاگادار به، حیزبو‌للا (ده‌سه‌ی خوا) هه‌ر ئه‌وانن رزگار ﴿۲۲﴾

سوورەیی حەشر ۲۴ ئایەتە

سوورەیی حەشر له مه‌دینه هاتۆته خوارئ و به (بسم‌الله) وه ۲۴ ئایەتە

به ناوی خوای به‌خشه‌ر و دلاوین.

ئه‌وه‌ی له ئاسمانه‌کان و زه‌ویدا‌یه په‌سنی بی‌خه‌وشی خوا ده‌لین، هه‌ر ئه‌ویشه فره به‌ده‌سه‌لات و فره دلاوین ﴿۱﴾ خوا زاتیکه کافرانی له یه‌که‌مه‌ین کۆیونه‌وه له‌سه‌ر مال و حالیان وه‌ده‌رنا، لاتان وا نه‌بوو که برۆنه‌ ده‌رئ و ئه‌وانیش لایان وا بوو که قه‌لا و سه‌نگه‌ره پته‌وه‌کانیان ئه‌وان له خوا ده‌پاریزێ، له‌ویوه که گومانیا‌ن نه‌ده‌کرد خوا هاته سه‌ریان و ترسی خسته نێو دڵ و ده‌روونیا‌ن، به جۆزیکێ وا که مال‌ه‌کانی خۆیا‌ن به ده‌ستی خۆیا‌ن و به ده‌ستی برواداران و یران ده‌کرد، جا په‌ند بگرن ئه‌ی خاوه‌نانی به‌ئاوه‌ز و چاو (ژیران) ﴿۲﴾ ئه‌گه‌ر خوا ته‌نیا ئاواره‌یی و درچوونی له سه‌ریان نه‌نووسیبا، له دنیا تووشی ئازاری ده‌کردن و له رۆژی په‌سلانیشدا بۆ ئه‌وانه ئاگری به‌ئازاری هه‌یه ﴿۳﴾